

جذبہ تحقیق

اور
اس کے نتائج

اسلامی مسائل میں جذبہ تحقیق کا دائرہ اور حدود

الحق جنوری ۱۹۷۰ء کے اڈکار و تاثرات کے ذیل میں جذبہ تحقیق کے تحت مولانا احمد عبد العظیم صاحب کامر اسلہ نظر سے گذرا۔ مولانا نے اپنے جذبہ تحقیق کے جن نتائج کا اس میں اظہار کیا ہے وہ چونکہ جمہور اہل سنت کی تحقیقات اور مسلک حق کے خلاف ہیں۔ اس وجہ سے ناقابل قبول اور عمل نظر ہیں۔ ان نتائج کا اس طرح سے نتائج ہو جانا مسلک حق کے بارے میں ناظرین کیلئے غلط فہمی اور اشتباہ کا موجب ہو سکتا ہے اور بعض شکی مزاجوں اور ظاہر بین سادہ ذہنوں میں اس سے شکوک و شبہات کے پیدا ہونے کا اندیشہ ہے۔ اس لئے اسکی ضرورت تھی کہ مولانا کے اس جذبہ تحقیق اور اس کے نتائج کے مفاسد سے ناظرین کو آگاہ کر دیا جائے اور مسلک جمہور اہل سنت پر ان کے وارد کردہ شکوک و شبہات کا ازالہ کر کے سادہ ذہنوں کو مضمّن تشکیک سے محفوظ کیا جائے۔ زیر نظر مضمّنوں میں جذبہ تحقیق اور اس کے نتائج اسی جذبہ کے تحت لکھا گیا ہے۔

جمہور اہل سنت کے سلسلہ مسائل ٹیپور ہمدی اور حضرت حسینؑ اور حضرت فاطمہؑ کی سیادت اہل جنت پر وغیرہ میں تشکیک و شبہات پیدا کرنے کا جو طریقہ مولانا نے اختیار کیا ہے۔ یہ وہی خوارج وغیرہ باطل فرقوں کا پرانا طریقہ تحقیق ہے۔ مولانا انہی کے خروشہ میں ہیں۔ اسی طریقے سے ایسے فرقوں کی نگرانی اور نظری خدمت ہی انجام پاسکتی ہے۔ مگر یہ انداز فکر مسلک اہل سنت کی ترجمانی کیلئے کسی طرح موزوں نہیں ہو سکتا۔

معلوم ہوتا ہے کہ مولانا نے یہ طرز فکر و دانش کے رد عمل کے طور پر اختیار کیا ہے۔ اس لئے وہ تردید و دانش کے لئے اہل بیت کے ایسے فضائل و مناقب کو بھی مشکوک قرار دینے لگے۔ درپے ہیں جو احادیث ضمیمہ سے ثابت ہیں۔ لیکن احادیث صحیحہ کے ساتھ اس طرز عمل سے منکرین حدیث کی تائید و حمایت کے علاوہ مسلک اہل سنت کی بیخ کنی کا کام حسن قدر آسان ہو جاتا ہے۔ وہ اہل نظر و فکر سے پوشیدہ نہیں اس لئے مولانا کا یہ جذبہ مسلک اہل سنت کے حق میں مفید ہونے کی بجائے سمعت حضرت رسال اور

نقصان دہ ثابت ہو سکتا ہے۔ اور اس کا اس طریقے پر استعمال اہل سنت کی بجائے خارجی رجحانات کی تقویت کا باعث بن سکتا ہے۔

دیکھنا یہ ہے کہ اس جذبہ تحقیق کا محرک اور باعث کیا ہے۔ اور یہ کس غرض اور مقصد کیلئے حرکت میں آیا ہے اور اس کا طریقہ استعمال کیا ہے۔ کیا ہر جذبہ تحقیق قابل قبول اور لائق تقلید ہو سکتا ہے؟ اگر ہر شخص کو اس جذبہ کے آزادانہ استعمال کی اجازت دے دی جائے۔ اور قابل اعتماد ذرائع تحقیق پر انحصار کرنے کی بجائے اپنے ذاتی میلان اور لمبی رجحان کو معیار تحقیق قرار دے لیا جائے تو پھر مولانا خود ہی سوچ لیں کہ اس کا نتیجہ سلف صالحین سے عدم اعتماد بلکہ تنفر اور بیزاری کے سوا اور کیا برآمد ہو سکتا ہے؟ اور اگر یہ اعتماد ختم ہو جائے تو پھر اسلام اور مسلک اہل سنت کا جو حشر ہو گا۔ وہ ظاہر ہے۔

خلاصہ یہ ہے کہ اگر یہ جذبہ اصول صحیح کی روشنی میں حق کے احقاق کیلئے مصروف عمل ہے۔ اور اس سے حق کی حمایت و نصرت کا کام لیا جا رہا ہے۔ تب تو یہ قابل قدر اور لائق قبول ہے۔ اور اگر اس کا استعمال اصول صحیح کو نظر انداز کر کے کیا جا رہا ہو اور یہ جذبہ حق کی جگہ باطل کو لانے کیلئے برسرِ پیکار ہو تو پھر ظاہر ہے کہ اس قسم کا جذبہ کس حسین اور حوصلہ افزائی کا مستحق نہیں ہو سکتا۔ انسوس کے ساتھ اس کا اظہار کرنا پڑ رہا ہے کہ مولانا کا جذبہ تحقیق دوسری قسم میں شامل ہے۔

یہ بات بھی یاد رکھنے اور تقلید کے قابل ہے کہ ہمارے اسلاف کرام میں سے برصغیر میں خصوصیت کے ساتھ حضرت شاہ ولی اللہ دہلوی اور شاہ عبدالعزیز صاحبان اور ان کے بالانشینوں نے ترویجِ رضی کے سلسلہ میں بڑی قابل قدر خدمات انجام دی ہیں۔ مگر ان اکابر نے رضی کے افراط کی ترویج میں خارجیت کی تقریب کا یہ طریقہ کبھی اختیار نہیں فرمایا جو آج کل کے بعض ترویجِ رضی کا کام کہ نیا لوں نے اختیار کیا ہوا ہے۔

بلکہ یہ حضرات اہل سنت کے خصوصی شعار اعتدال بین الرضی والخارج پر ہمیشہ گامزن اور مستقیم رہے۔ اللہ تعالیٰ ہم سب کو اسی راستے پر استقامت عطا فرمائے۔ آمین۔

اس جذبہ تحقیق کے مفاسد پر اطلاع پانے کے بعد اب آگے کے نتائج پر غور کیا جائے۔

حضرت حسینؑ کو سید الشہداء کہنا مولانا نے اپنے مراسلہ میں لکھا ہے کہ: "میں یہ لکھ چکا ہوں۔ کہ حضرت حسینؑ کو سید الشہداء کہنا جائز نہیں۔ اور حضرت آقاؑ میں مرشدی و مولائی و استاذی مولانا مختا نوئیؑ سے میرا تحریری مناظرہ بھی ہوا ہے، حضرت اقدسؑ کا استدلال یہ تھا کہ جب ان کی شان میں سید الشہداء اہل الجنتہ وارد ہے۔ اور شہاد میں شہداء بھی ہیں تو ان کے سید الشہداء ہونے میں کیا شک رہا، اس پر

عرض کیا کہ شباب میں تو انبیاء بھی ہوں گے۔ تو پھر یہ سید الانبیاء بھی ہوئے۔ الحق۔

قطع نظر اس سے کہ حضرت حسینؑ کو سید الشهداء کہنے کے لئے یہ حدیث سید اشباب اہل الجنۃ دلیل بنتی ہے یا نہیں مولانا کے اس اعتراض سے تو یہ حدیث ہر حال میں ناقابل قبول قرار پاتی ہے۔ اور اگر وہ اس اعتراض کے رفع کرنے کی کوئی صورت تجویز کریں گے۔ تو اس سے حضرت عثمانؓ کی طرف کا استدلال درست ہو کر حضرت حسینؑ کو سید الشهداء کہنا بھی جائز ثابت ہو جائے گا۔

مولانا کو یہ شبہ شاید سید الشهداء میں الف لام اور اصناف کو استغراق کے لئے سمجھنے کی وجہ سے پیش آ رہا ہے۔ اگر الف لام احد اصناف کو عہد کے لئے قرار دیا جاتا تو پھر اس شبہ کی گنجائش ہی نہیں رہتی، اور اگر استغراق کیلئے بھی تسلیم کر لیا جائے تو استغراق حقیقی کے مراد ہونے پر کیا دلیل ہے۔ ظاہر یہ ہے کہ استغراق عربی مراد ہوگا۔ اور حضرت حسینؑ کو خاص شان کے شہیدوں کا سردار کہا جائیگا۔ جیسا کہ علامہ حنفی نے مائتہ جامع مغیر میں حدیث سید الشهداء حمزہ کے تحت ایسے ہی شبہ کے رفع کیلئے ارقام فرمایا ہے۔

وهو افضل منه لكنه ليس من شهداء المعركة فليس داخل فيه (ص ۳۲)

حدیث سید الشهداء حمزہ میں بھی اگرچہ استثناء وارد نہیں ہے۔ مگر علامہ حنفی نے حضرت حمزہؓ کی عموم سیادت میں حضرت عمرؓ جیسے اشخاص کو داخل کر کے اس حدیث کو رد نہیں کیا۔ جن کی فضیلت حضرت حمزہؓ پر کسی دلیل سے ثابت ہو چکا ہے۔ اور ظاہر ہے کہ بعض انبیاء علیہم السلام کی شہادت نص قرآنی یقتضون البیتین بغیر حق سے ثابت ہو رہی ہے۔ مگر وہ حضرات یعنی اور قطعی دلیل کی وجہ سے اس سیادت حمزہؓ میں داخل نہیں ہیں۔ تو کیا مولانا اس پر بھی یہ معارضہ کریں گے کہ شہداء میں تو حضرت عمرؓ اور انبیاء علیہم السلام بھی ہوں گے تو پھر حضرت حمزہؓ سید عمر اور سید الانبیاء بھی ہوئے، اور اس طرح اس حدیث کو بھی ناقابل قبول قرار دیدیں گے۔

جس طرح حدیث سید الشهداء حمزہ میں خاص قسم کے شہیدوں پر سیادت مراد لی گئی ہے۔ اور حضرات انبیاء علیہم السلام اور حضرت عمرؓ وغیرہ اس کے عموم میں داخل نہیں ہیں اور نہ ہی ان کی افضلیت کی وجہ سے اس پر یہ معارضہ ہو سکتا ہے۔ بلکہ اسی طرح سے حضرت حسینؑ کو سید الشهداء کہنے پر بھی یہ معارضہ درست نہیں ہو سکتا۔

علامہ علی قاری سید اشباب اہل الجنۃ کے تحت فرماتے ہیں: انھما سید اہل الجنۃ سوالاً

والجہاد الراشدین۔ (مرقاة ج ۱۱ ص)

جب شارحین حدیث نے انبیاء علیہم السلام وغیرہ کا استثناء حسینؑ کی سیادت سے نفیراً کر دیا ہے۔ تو پھر ان کو اس سیادت میں داخل کر کے معارضہ کرنا معلوم نہیں کس قسم کا جذبہ تحقیق ہے۔
ابن منصور کا محمد ہونا | مولانا نے لکھا ہے کہ "اسی طرح ابن منصور کی ولایت پر ایک ملحوظ فرمایا میں نے جو اہل تاریخ اس کا محمد ہونا ظاہر کیا تو مجھ سے اصل مواد طلب فرما کر ملاحظہ فرمایا اور خاموش ہو گئے۔" (الحجۃ -)

مشاید مولانا کی تحقیق میں یہ بات نہیں آسکی کہ ابن منصور کے بارہ میں حکیم الامت حضرت اقدس مولانا مختاری قدس سرہ نے عربی میں مواد جمع فرمایا تھا، اسکی جمع اور ترتیب کا کام مکمل فرما کر حضرت مولانا ظفر احمد عثمانی دامت برکاتہم نے جب حضرت اقدسؒ کو دکھلایا تو حضرت بہت خوش ہوئے اور تقریب میں مولانا کے ہاتھ کو اپنا ہاتھ قرار دیا اور ایک قیمتی مصلیٰ بھی بطور انعام کے مولانا کو مرحمت فرمایا تھا۔ حضرت اقدسؒ کی آخری تحقیق اس میں درج ہے۔ اس میں ابن منصور کے محمد ہونے کے نظریہ کی تردید دلائل سے کر دی گئی ہے۔ اس مجموعہ کا نام القول المنصور فی ابن المنصور ہے۔

بیان القرآن کی صریح غلطیاں | مولانا نے لکھا ہے کہ پھر میں نے بعد وفات بیان القرآن کی صریح غلطیوں پر ایک مضمون لکھا جسے مفتی صاحب کے البلاغ میں شائع کر دیا گیا۔ (الحجۃ -)
 مولانا کا ایک مضمون زیر عنوان "دو آیتوں کی تفسیر، جن میں عموماً قول مروج کو اختیار کیا جاتا ہے۔" البلاغ ماہ محرم ۱۳۹۰ھ میں شائع ہوا تھا۔

اس کے عنوان سے تو یہی ظاہر ہو رہا تھا کہ مولانا کی یہ بحث صرف راجح مروج کی ہے۔ مگر اب چار سال کے بعد مولانا کا اس کو "بیان القرآن کی صریح غلطیوں" کا نام دینا سخت حیرانی اور استعجاب کا باعث ہوا۔ اس سے مولانا نے یہ تاثر دیا ہے کہ ان کے نزدیک وہ بحث راجح مروج کی نہیں بلکہ غلط اور صحیح ہونے کی معنی اور بیان القرآن میں ان دونوں آیتوں کی جو تفسیر اختیار کی گئی ہے۔ وہ غلط ہے۔ اس لئے اب ضروری ہو گیا کہ بیان القرآن میں ان آیتوں کی اختیار کردہ تفسیر کے دلائل کو پیش کر دیا جائے۔ اور اس کے ساتھ ہی اس تفسیر پر مولانا کے شبہات اور ان کے جذبہ تحقیق کا بھی جائزہ لیا جائے۔

جہادی گھوڑوں کا واقعہ | تفسیر بیان القرآن میں ذکر کردہ واقعہ کا خلاصہ یہ ہے کہ: حضرت سلیمان علیہ السلام کو گھوڑوں کے معائنہ کرنے میں، جو بغرض جہاد وغیرہ رکھے جاتے تھے، اس قدر

دیر ہوگئی کہ دن چھپ گیا، اور کوئی معمول از قسم نماز جو واجب نہیں تھا۔ فوت ہو گیا۔ بعد میں متنبہ ہو کر آپ نے ان تمام گھوڑوں کو ذبح کر دیا۔

اس تفسیر کے مطابق آیت انی اجبت حب الخیر عن ذکرہ ربی۔ میں عن اپنے حقیقی معنی بعد و مجاہزت کیلئے ہوگا۔ اور آیت کے معنی یہ ہوں گے۔ کہ: بیشک میں پروردگار کے ذکر سے ناغل

ہو کر مال کی محبت میں لگ گیا۔ اور حقیقی توارت بالمحباب میں توارت کی ضمیر آفتاب کی طرف ہوگی جس کا ذکر آیت میں اگرچہ صراحت نہیں ہے۔ مگر اوپر اذ عرض علیہ بالعشی۔ میں عشی کے ذکر سے اس کا ذکر مفہوم ہوا ہے، اور توارت بالمحباب سے مجازاً عزوب شمس مراد ہے۔ اور مسحابا بالسوق والاعناق۔ میں سیح کے معنی ضرب و قطع کے ہوں گے۔

دلائل تفسیر کشاف میں ہے: "والتواری بالمحباب مجاز فی عزوب الشمس عن توارت الملک ما ولا الحناتہ بجماجمہما والذی دل علی ان الضمیر للشمس مرور ذکر العشی ولا بد للضمیر

من جری ذکر اور دلیل ذکر..... یقال مسح علا اذا ضربہ عنقہ (۲۸۴ ص ۲۸۴) اکثر ائمہ مفسرین نے اسی تفسیر کو اختیار فرمایا ہے اور ایک حدیث مرفوعہ بھی اسکی تائید میں ذکر کی ہے۔

تفسیر درمنثور۔ چنانچہ علامہ سیوطی نے اپنی تفسیر درمنثور میں معجم طبرانی، اسماعیل، اور ابن مردویہ کے حوالے سے بالفاظ ذیل اس حدیث کو نقل کر کے اسکی سند کو حسن قرار دیا ہے۔
عن ابی بن کعب عن النبی صلی اللہ علیہ وسلم فی قولہ فطغفت مسحابا بالسوق والاعناق قال قطع سوقھا واعناقھا بالسیف۔ (درمنثور ج ۵ ص ۲۰۹)

علامہ ہمیشی مجمع الزوائد میں اس حدیث کو نقل کرنے کے بعد لکھتے ہیں: اسے طبرانی نے اوسط میں روایت کیا ہے۔ اس میں ایک راوی سعید بن بشیر ہیں جنہیں شعبہ وغیرہ نے ثقہ کہا ہے۔ اور ابن معین وغیرہ نے ضعیف اور اس کے باقی رجال ثقہ ہیں" (مجمع الزوائد ج ۷ ص ۹۹)

تفسیر روح المعانی:- علامہ آلوسی نے بھی بعینہ انہی الفاظ سے اس حدیث مرفوعہ کو نقل کر کے سما کو بمعنی قطع و ضرب لینے پر دلیل قرار دیا ہے۔ (روح المعانی ج ۳ ص ۱۹۳)

تفسیر ابن کثیر۔ الفاظ ابن کثیر جیسے محقق عالم نے بھی اسی تفسیر کو ترجیح دی ہے۔ اور ابن جریر نے جو دوسری تفسیر کو ترجیح دی تھی اسکو عمل نظر قرار دیا ہے۔ فرماتے ہیں: وهذا الذی رج بہ ابن جریر فیہ نظر۔ (تفسیر ابن کثیر ج ۲ ص ۳۴)

تفسیر عالم التنزیل | میں بھی دوسری تفسیر انہ کات مسیح سوقفا و اعنا تھا پیدا لا کشف
الغبار عنھا حبالھا و شفقتہ علیھا کو نقل کر کے مراداً ضعیف قرار دیا ہے۔ لکھا ہے۔ وہاں
تول ضعیف۔ (عالم التنزیل بر حاشیہ فزان ج ۴ ص ۵۵)

اصول تفسیر | مسلمہ اصول تفسیر کی رو سے بھی یہی تفسیر قابل ترجیح ہوتی ہے جو کسی مرفوع حدیث
ثابت ہو اور بیان القرآن کی تفسیر حدیث مرفوع سے ثابت ہے۔

وجہ ترجیح | الفاظ قرآن کے لحاظ سے اگرچہ دونوں تفسیروں کی گنجائش معلوم ہوتی ہے۔ لیکن
اوپر کی تفصیل سے بیان القرآن میں اختیار کردہ تفسیر کی ترجیح کیلئے حسب ذیل وجوہات ثابت ہوتی

ہیں :-


- ۱۔ حدیث مرفوع سند حسن کے ساتھ اس کے معنی میں آئی ہے۔
- ۲۔ اکثر مفسرین اور متقدم ائمہ تفسیر نے اسی تفسیر کو اختیار کیا ہے۔
- ۳۔ اصول تفسیر کی رو سے بھی اسی تفسیر کو ترجیح حاصل ہے۔
- ۴۔ اس تفسیر پر عنون اپنے حقیقی اور معروف و عام معنی، بعد و مجاوزت پر رہتا ہے۔ اور
اسی سے احببت حب الخبیر کو عن کے ساتھ متعدی کرنے کی غرض ذھول عن الغیر
پر دلالت ہو رہی ہے۔

خرابی مضم

کارمینا کی باضم میگوں کے استعمال


سے اس کا ازالہ کیجئے

جہاں تک ہوسکے معدے کی خرابی سے بچئے۔ کارمینا
ہمیشہ اپنے پاس رکھئے۔ بد معنی قبض، منہ سے میو تھی
ابھوک کی کمی، سینے کی جھنکھانے کے بعد طبیعت کا گر جانا، در پیٹ
پھولنا، سب خرابی مضم کی واضح علامتیں ہیں۔ کارمینا ان کی اصلاح اور
علاج کے لئے آئیہ کا حکم رکھتی ہے۔



کارمینا

معدہ اور بھری کی اصلاح کرتی ہے
تھکے سے نجات دلاتی ہے۔



ہمدرد و واخانہ (وقت)
لاہور - راولپنڈی
دھاکہ - پشاکانگ